

Э. М. ДЭМИРЧИЗАДЭ

100  
6-44

МУАСИР  
АЗƏРБАЈЧАН  
ДИЛИ



Ә. М. ДӘМИРЧИЗАДӘ

Ш. 163. 11-11. 101

2-44

# МҮАСИР АЗӘРБАЈҶАН ДИЛИ


I ҺИССӘ

(ФОНЕТИКА, ОРФОЕПИЈА, ОРФОГРАФИЈА)

Икинчи нәшри

Али мәктәбләрин филолокија факултәләри үчүн  
дәрслик

АзәрбајҶан ССР Али вә Орта Ихтисас Тәһсили  
Назирлији тәрәфиндән тәсдиг едилмишдир



«МААРИФ» НӘШРИЈАТЫ  
БАКЫ—1984

*Дәрслик Азәрбајҗан ССР  
Дөвләт мүкафатына лајиг көрүлмүшдүр.*

**Дәмирчизадә Ә. М.**  
**Д44** Мүасир Азәрбајҗан дили, I һиссә (Фонетика, орфоэпија, орфография). Али мәктәбләр үчүн. Дәрслик, Бакы, „Маариф“, 1984, 308 сәһ

Али мәктәбләрин филологи факултәләринин мүәллимләри вә тәләбәләри үчүн нәзәрдә тутулмуш бу дәрслик үч һиссәдән ибарәтдир. Биринчи һиссәдә — «Фонетика» бәһсиндә фонетик ганунлар, вурғу, интонасија вә еләчә дә һечаларын нөвләри һаггында кениш мәлүмат верилир. Икинчи һиссә «Тәләффүз вә орфоэпија» бәһсидир. Бурада мүасир Азәрбајҗан дилинин орфоэпијасынын әсаслары, саитләрин, самитләрин вә мүрәккәб сөзләрин тәләффүз гәјдалары изаһ олунур. Үчүнчү һиссәдә—«Лазы вә орфография» бәһсиндә Азәрбајҗан дилинин јазысы вә орфографиясы һаггында гыса мәлүмат верилир.

№ 4602010000—000  
Д М652—83 98—83

Елми редактору:

Азәрб. ССР ЕА-нын мүхбир үзвү, әмәкдар елм хадими,  
профессор **А. ГУРБАҢОВ**

## КИРИШ

Азәрбајҗан дили Азәрбајҗанда вә бир сыра гоншу өлкәләрдә әсрләрдән бәри јашајан азәрбајҗанлылары үнсијјәт васитәси кими хидмәт едән ана дилидир. Азәрбајҗан дили түрк дилләри аиләсинин гәрб групуна мәнсуб олмагла бу груп дахилиндә мәркәзи мөвгә тутан вә кениш нүфуз даирәсинә малик олан бир дилдир. Һәм дә бу група мәнсуб дилләр арасында ән әввәл, јәни тәгрибән VII-IX әсрләр арасында үмүмхалг дили һалында формалашмышдыр. Азәрбајҗан дили узун мүддәт «түрки», «түрк дили», «түркчә», «Азәрбајҗан түркчәси» адлары илә дә танынмыш, һәтта рус дилиндә јазылмыш бәзи мәнбәләрдә «Гафгаз татар дили» ифадәси дә Азәрбајҗан дили мәнасында ишләдилмишдир.

Үмүмхалг дили кими өзүнүн илк формалашма дөврүндән башлајараг һәм данышыг дили, һәм дә әдәби дил голлары үзрә азәрбајҗанлылары хидмәт етмиш олан Азәрбајҗан дили XIX әсрдән тамамилә милли дилә чеврилмиш вә Азәрбајҗан милли мәдәнијјәтинин формасы һалында хејли тәкмилләшмишдир. Азәрбајҗан әдәби дилинин һәр ики нөвү—шифаһи вә јазылы нөвү тәгрибән XI-XII әсрләрдән мөвчуддур. Әлбәттә, шифаһи әдәби дил нисбәтән даһа әввәлләр формалашмышдыр, ләкин јазылы әдәби дил јарадыландан сонра да шифаһи әдәби дил илә јанашы ишләнилик вә үмуми ганунаүҗун јолла инкишаф едир. Мәһз бу бахымдан Азәрбајҗан әдәби дилинин инкишаф тарихини нәзәрдән кечирдикдә белә мәлүм олур ки, Азәрбајҗан әдәби дилинин һәр ики нөвү даима мүвази сурәтдә ишләнилмишдир. Әлбәттә, илк дөврләрдә шифаһи әдәби дилин ишләнилмә даирәси даһа кениш, јазылы әдәби дилин ишләнилмә даирәси исә нисбәтән мәһдуд олмушдур. Бунунла белә, әдәби дилин шифаһи вә јазылы нөвләри зәнкин-

лэшмә, дәгигләшмә мәнбәләри кими даима бир-биринә гаршылыгы тә'сир көстәрмишләр. Бу исә Азәрбајчан әдәби дилинин ваһид милли дил халында формалашмасынын вә үмуни нормаларын гануниләшмәсинин әминини јаратмышдыр.

Мә'лум олдуғу үзрә, әдәби дил үмумхалг дили ваһидләри үзәриндә сечмә вә әвәзетмә принципи әсасында әмәлијјат апарма јолу илә формалашан вә үмумиләшән дилдир. Белә әмәлијјат дилин бүтүн ваһидләри үзәриндә апарылыр. Әдәби дилин лүғәт тәркибинин тәшкили үчүн үмумхалг дилинин лүғәт тәркибиндәки сөзләр сечилир, бә'зән башга дилләрдән дә мүәјјән сөзләр алыныр. Үмумхалг дилинин фонетик системиндә дә, грамматик гурулушунда да белә сечмә, әвәзетмә әмәлијјаты апарылыр. Бурада белә бир мәсәләни дә јада салмалыҗыг ки, әдәби дилин формалашдырылмасында, инкишаф етдирилмәсиндә апарылан сечмә вә әвәзетмә әмәлијјатынын ме'јарлары вә бу ме'јарларын әсаслары бүтүн дөврләр үчүн ејни, сабит вә үмуми олмадығы кими, әдәби дилин бүтүн нөвләри, саһәләри вә хидмәт даирәләри үчүн дә ејни вә стандарт олмур. Һәтта бурада ајры-ајры дөврләрин, һақим тәбәгәләрин, синифләрин, мүхтәлиф дөвләт гурулушунун мүәјјән дәрәжәдә истигамәтвәричи тә'сири олур.

Дил ону јарадан вә јашаданлара хидмәт едән үнсийәт васитәси олдуғу үчүн, онун гајда-ганунлары да һәммин дилдә данышанларын инкишафы илә әлагәдар сурәтдә дәјишир вә тәкмилләшир.

Дил кимә хидмәт едир? Гәбиләјә, халга, јохса милләтә? Гәбилә дили үчүн нормал вә гануни сајылан мүәјјән хүсусийәтләр халг дили үчүн, милли дил үчүн нормал сајылмајыб, гејри-гануни бир һал һесаб олуна биләр. Мәһз буна көрә дә әдәби дилин нормаларыны мүәјјәнләшдирәркән һәммин дилдән истифадә едәнләрин нәји мәгбул, нәји гејри-мәгбул сајдыгларыны да нәзәрә алмаг зәруридир. Бурада белә бир чәһәти дә јада салмаг лазымдыр ки, дил бир системдир, јә'ни дилдә ардычыл, һәмчинс вә үмумиләшдиричи гајда-ганунлар мөвчуддур. Буна көрә дә әдәби дил нормаларынын мүәјјәнләшдирилмәсиндә дилин бу әләмәтдар истигамәтләндиричи хүсусийәтләри даима нәзәрдә тутулмалыдыр.

Беләликлә, әдәби дил нормаларынын мүәјјәнләшдирилмәсиндә истифадә олуна ме'јарын әсаслары, шәрт-

ләри ајдынлашмыш олур ки, бунар әсасән ашағыдакылардыр: дүрүстлүк, дүзкүнлүк, дәгиглик, асанлыг, садәлик, ваһидлик, ејнилик, сабитлик, аһәнәкарлыг, сәлислик, фәсиһлик вә давамлылыг.

Мәһз буна көрә дә белә хүсусийәтләри илә шәртләнән нормалар әсасында гурулмуш әдәби дил позулмаз сајылыр вә онун позулмасына да јол верилмир.

Мүасир Азәрбајчан әдәби дилинин белә нормалар әсасында сабитләшәрәк милли мәдәнијјәтимизин формасы халында габагчыл дүнја дилләри илә ајаглашмасы мүасир дөврлә—совет дөврү илә үзви сурәтдә бағлыдыр.

Совет дөврүндә Азәрбајчан әдәби дили рәсми дөвләт дили олмушдур. Азәрбајчан әдәби дилинин белә бир јүксәк һүгуга малик олмасы онун шифаһи голунун гурултај, конфранс, мә'рузә, мүһазирә дили кими дә там һалда формалашмасына имкан јаратмышдыр. Беләликлә дә мүасир Азәрбајчан әдәби дили тә'лим-тәһсил очагларында тәһсил васитәсинин вә тә'лим-тәһсил фәнләринин әсасы олмушдур. Мүасир Азәрбајчан әдәби дили бүтүн үслуб голлары үзрә шахәләнәрәк һәртәрәфли инкишаф етмиш дилләрдәндир.

Һазырда Азәрбајчан дилиндә минләрлә елми, техники, сијаси вә бәдии китаб, јүздән чох гәзет вә мөчмүә нәшр олунур. Кино экранларындан, театр сәһнәләриндән, гурултај салонларындан, али мөктәбләрдән, елми-тәдгигат институтларындан, идманчы шәргиләриндән, кәнчләрин нәғмәләриндән Азәрбајчан дилинин һәр күн, һәр саат мәғрур, шағраг вә дәрин мәзмунлу авазы ешидилир. Азәрбајчан дили бир сыра радиостансијаларда верилиш һүгугуна малик бир дил кими дүнјада сәсләнир.

Инди Азәрбајчан әдәби дилиндә дүнја елм вә сәнәт хәзинәсинин ән гијмәтли әсәрләрини охумаг мүмкүндүр. Азәрбајчан халгынын һәр бир оғлу, гызы марксизм классикләринин әсәрләрини, дүнја елм вә әдәбијјат классикләрини—Аристотели, Фирдовсини, Низамини, Һомери, Шекспири, Пушкини, Толстоју, Дарвини вә башгаларыны өз ана дилиндә охуја билир.

Мүасир Азәрбајчан әдәби дили чох инкишаф етмиш дилләр сырасындадыр. Азәрбајчан әдәби дилиндә јалныз бәдии әсәрләр дејил, елмин, техниканын, фәлсәфи

вә ичтимаи дүшүнчәләрин ән сон наилијјәтләриндән бәһс едән чохчилдли, дәрин мәзмунлу әсәрләр дә јазылыр.

Бурада белә бир факты да гејд етмәк лазымдыр ки, Азәрбајчан дили кечән әсрләрдә дә үмумән Орта Асијада, хүсусән Гафгазда јашајан мүхтәлиф дилли халглар арасында үмуми анлашма васитәси олмуш, һәтта Гафгазын бир сыра халгларындан олан ашыглар, әсасән, өз гошмаларыны Азәрбајчан дилиндә сөјләмишләр. Сон заманларда апарылмыш тәдгигат нәтичәсиндә мәлум олмушдур ки, XVI-XVIII әсрләрдә јашајыб-јаратмыш 35 ермәни ашығы азәрбајчанча гошмалар дүзәлдиб ел арасында охумушдур.

Азәрбајчан дилинин Гафгазда вә Орта Асијада халглар арасында анлашма васитәси кими кениш даирәдә истифадә олундуғуну кечән әсрин мәшһур адамлары—Лермонтов, Марлински, Абовјан, Лазарев, Будагов дә фәләрлә гејд етмишләр. Һәтта Лермонтов Азәрбајчан дилинин Гафгазда, үмумијјәтлә Асијада кәзиб-долашмаг үчүн ән әлверишли бир анлашма васитәси олдуғуну, о заман Авропада чох ишләнилән франсыз дили кими маһијјәт дашыдығыны хүсуסי гејд етмишдир.

Беләликлә, ајдын олур ки, мүасир Азәрбајчан әдәби дилинин тарихи көкләри вардыр. Буна көрә дә мүасир Азәрбајчан әдәби дилиндән дүзкүн истифадә етмәк үчүн онун гајда-ганунларынын әсасларыны дәгиг билмәк вә онун нормаларынын позулмасы сәбәбләри һаггында үмуми тәсәввүрә малик олмаг һәр бир азәрбајчанлынын мүгәддәс борчудур. Мүасир Азәрбајчан әдәби дили дедикдә әсасән мүасир дөврдә, даһа доғрусу, совет дөврүндә јүксәк сәвијјәли, һәртәрәfli инкишаф етмиш вә бүтүн саһәләр үзрә һәр чүр анлајышы ифадә етмәк имканларына малик олан Азәрбајчан әдәби дили нәзәрдә тутулур.

«Мүасир Азәрбајчан әдәби дили» фәнни инди азәрбајчанлыларын бүтүн саһәләрдә истифадә етдикләри анлашма васитәсинин—Азәрбајчан әдәби дилинин әсасыны тәшкил едән ваһидләрин гајда-ганунларыны вә әсас нормаларыны өјрәдән фәннә дејилир.

«Мүасир Азәрбајчан әдәби дили» фәннинин әсас шөбәләри вә бәһсләри ашағыдакылардыр: фонетика, орфоепија, орфографија, лексиколокија, фразеолокија, морфолокија, синтаксис.

1) Фонетикада мүасир Азәрбајчан әдәби дилинин фонемләр системиндән, фонетик ганунларындан, фонетик һадисәләриндән вә парчаларындан бәһс олунур.

2) Орфоепијада мүасир Азәрбајчан әдәби тәләффүз нормаларындан, гајда вә ганунларындан бәһс олунур.

3) Орфографијада мүасир Азәрбајчан дилиндә дүзкүн јазы гајдаларындан бәһс олунур.

4) Лексиколокијада мүасир Азәрбајчан әдәби дилинин лүғәт тәркибиндән, сөзләрин гурулуш вә мәна нөвләриндән бәһс олунур.

5) Фразеолокијада мүасир Азәрбајчан әдәби дилиндәки фразеоложи ифадәләрин типләриндән вә мәна нөвләриндән бәһс олунур.

6) Морфолокијада сөзләрин дәјишилмәсиндән вә грамматик категоријанын морфоложи әламәтләриндән бәһс олунур.

7) Синтаксисдә сөз бирләшмәләриндән, чүмләләрдән бәһс олунур.

Бунлардан башга бу вә ја дикәр әсас бәһсләрлә әлагәдар олараг мүасир Азәрбајчан јазысындан, әлифбасындан, дурғу ишарәләриндән вә лексикографијасындан да мәлумат верилир.

Беләликлә, ајдын олур ки, «Мүасир Азәрбајчан әдәби дили» адланан фәнни дүзкүн данышмаг, дүзкүн јазмаг, дүзкүн охумаг вә дејиләни, јазылары дүзкүн баша дүшмәк үчүн ән мүһүм анлашма васитәси олан дилин нормаларыны, гајда-ганунларыны әсаслы сурәтдә тәдгиг вә тәлим едән бир фәндир.

вә ичтимаи дүшүнчәләрин ән сон наилијјәтләриндән бәһс едән чохчилдли, дәрин мәзмунлу әсәрләр дә јазылыр.

Бурада белә бир факты да гејд етмәк лазымдыр ки, Азәрбајчан дили кечән әсрләрдә дә үмумән Орта Асијада, хүсусән Гафгазда јашајан мүхтәлиф дилли халглар арасында үмуми анлашма васитәси олмуш, һәтта Гафгазын бир сыра халгларындан олан ашыглар, әсасән, өз гошмаларыны Азәрбајчан дилиндә сөјләмишләр. Сон заманларда апарылмыш тәдгигат нәтичәсиндә мәлум олмушдур ки, XVI-XVIII әсрләрдә јашајыб-јаратмыш 35 ермәни ашығы азәрбајчанча гошмалар дүзәлдиб ел арасында охумушдур.

Азәрбајчан дилинин Гафгазда вә Орта Асијада халглар арасында анлашма васитәси кими кениш даирәдә истифадә олундуғуну кечән әсрин мәшһур адамлары—Лермонтов, Марлински, Абовјан, Лазарев, Будагов дә фәләрлә гејд етмишләр. Һәтта Лермонтов Азәрбајчан дилинин Гафгазда, үмумијјәтлә Асијада кәзиб-долашмаг үчүн ән әлверишли бир анлашма васитәси олдуғуну, о заман Авропада чох ишләнилән франсыз дили кими маһијјәт дашыдығыны хүсуси гејд етмишдир.

Беләликлә, ајдын олур ки, мүасир Азәрбајчан әдәби дилинин тарихи көкләри вардыр. Буна көрә дә мүасир Азәрбајчан әдәби дилиндән дүзкүн истифадә етмәк үчүн онун гајда-ганунларынын әсасларыны дәгиг билмәк вә онун нормаларынын позулмасы сәбәбләри һаггында үмуми тәсәввүрә малик олмаг һәр бир азәрбајчанлынын мүгәддәс борчудур. Мүасир Азәрбајчан әдәби дили дедикдә әсасән мүасир дөврдә, даһа доғрусу, совет дөврүндә јүксәк сәвијјәли, һәртәрәfli инкишаф етмиш вә бүтүн саһәләр үзрә һәр чүр анлајышы ифадә етмәк имканларына малик олан Азәрбајчан әдәби дили нәзәрдә тутулур.

«Мүасир Азәрбајчан әдәби дили» фәнни инди азәрбајчанлыларын бүтүн саһәләрдә истифадә етдикләри анлашма васитәсинин—Азәрбајчан әдәби дилинин әсасыны тәшkil едән ваһидләрин гајда-ганунларыны вә әсас нормаларыны өјрәдән фәннә дејилир.

«Мүасир Азәрбајчан әдәби дили» фәннинин әсас шөбәләри вә бәһсләри ашағыдакылардыр: фонетика, орфоепија, орфографија, лексиколокија, фразеолокија, морфолокија, синтаксис.

1) Фонетикада мүасир Азәрбајчан әдәби дилинин фонемләр системиндән, фонетик ганунларындан, фонетик һадисәләриндән вә парчаларындан бәһс олунур.

2) Орфоепијада мүасир Азәрбајчан әдәби тәләффүз нормаларындан, гајда вә ганунларындан бәһс олунур.

3) Орфографијада мүасир Азәрбајчан дилиндә дүзкүн јазы гајдаларындан бәһс олунур.

4) Лексиколокијада мүасир Азәрбајчан әдәби дилинин лүгәт тәркибиндән, сөзләрин гурулуш вә мәна нөвләриндән бәһс олунур.

5) Фразеолокијада мүасир Азәрбајчан әдәби дилиндәки фразеоложи ифадәләрин типләриндән вә мәна нөвләриндән бәһс олунур.

6) Морфолокијада сөзләрин дејишилмәсиндән вә грамматик категоријанын морфоложи әламәтләриндән бәһс олунур.

7) Синтаксисдә сөз бирләшмәләриндән, чүмләләрдән бәһс олунур.

Бунлардан башга бу вә ја дикәр әсас бәһсләрлә әлагәдар олараг мүасир Азәрбајчан јазысындан, әлифбасындан, дурғу ишарәләриндән вә лексикографијасындан да мәлумат верилир.

Беләликлә, ајдын олур ки, «Мүасир Азәрбајчан әдәби дили» адланан фәнни дүзкүн данышмаг, дүзкүн јазмаг, дүзкүн охумаг вә дејиләни, јазылары дүзкүн баша дүшмәк үчүн ән мүһүм анлашма васитәси олан дилин нормаларыны, гајда-ганунларыны әсаслы сурәтдә тәдгиг вә тәлим едән бир фәндир.

**МУАСИР АЗӘРБАЈЧАН ӘДӘБИ  
ДИЛИНИН ФОНЕТИКАСЫ**

**ҮМУМИ ФОНЕТИКА МӘСӘЛӘЛӘРИ**

**§ 1. Фонетиканын мөвзусу вә нөвләри.** Фонетика дилчилијин бир бөлмәсидир. Бу бөлмәдә дилин сәс тәркибиндән, сәс ганунларындан, даһа үмумиләшмиш һалда десәк, дилин сәс системиндән бәһс олунур.

Үмуми вә хусуси дилчилик олдуғу кими, онун бир бөлмәсини тәшкил едән фонетика да үмуми фонетика вә хусуси фонетика олмағ үзрә ики нөвдүр.

Сәсләрин үмуми акустик вә физиоложи чәһәтләри, сәсләрин тәснифиндә тәтбиг олунан үмуми принципләр, еләчә дә вурғу, һеча, интонасија, сәс, фонем, сәс системи, сәсләрин дәјишмәси, әвәзләнмәси кими бир сыра мәсәләләрин нәзәри әсаслары үмуми фонетиканын мөвзусуну тәшкил едир. Хусуси фонетикада исә бу мәсәләләр ајрыча оларағ бу вә ја дикәр конкрет бир дил әсасында тәдгиг олунур вә һәмин дилин өзүнә хас олан чәһәтләри ајдынлашдырылып, һәтта мәхсуси ганунлары мөјјәнләшдирилир. Үмуми фонетикада үмумиләшдирилмиш һалда верилмиш бир сыра ганунлар, тәснифат бу вә ја дикәр дилин материаллары әсасындакы нүмунәләрлә хусуси фонетикада бир гәдәр дә дегигләшдирилир.

Беләликлә, һәр бир дилин өз ады илә мөјјәнләшән хусуси фонетика формалашмыш олур. Мәсәлән, Азәрбајчан дилинин фонетикасы, рус дилинин фонетикасы, күрчү дилинин фонетикасы, түрк дилинин фонетикасы, әрәб дилинин фонетикасы, алман дилинин фонетикасы вә с.

Дилин сәс ваһидләри әмәли вә нәзәри мөгсәдләрлә мұхтәлиф чәһәтләрдән, мұхтәлиф истигамәтдә тәдгиг олунур, беләликлә дә фонетиканын мұхтәлиф бәһсләри вә мұхтәлиф нөвләри формалашыр. Бу бахымдан фонетиканын ашағыдакы нөвләрини хусуси гејд етмәји лазым билирик.

**1. Тәсвири фонетика.** Бу вә ја дикәр конкрет бир дилин мұасир сәвијјәдә малик олдуғу сәс тәркибини, сәс ганунларыны вә мөјјән шәраитдән асылы оларағ јаранан фонетик дәјишмәләрин ганунаујғунлуғуну ајдынлашдырмағ, тәсбит етмәк вә бунлардан әмәли нәтичәләр чыхармағ тәсвири фонетиканын мөвзусуну вә мөгсәдини тәшкил едир. Белә нәтичәләр исә дил тәлими ишини фајдалы вә сәмәрәли гурмағда, әлифбаны тәкмилләшдирмәкдә, орфографија гајдаларыны елминәзәри әсаслар үзрә дегигләшдирмәкдә, тәкмилләшдирмәкдә, орфоэпија әсасларыны мөјјәнләшдирмәкдә мұтәхәссисләри вә еләчә дә дил мөәллимләрини нәзәри чәһәтдән силаһландырыр.

Әлбәттә, тәсвири фонетиканын бир сыра нәтичәләри фонетиканын дикәр нөвләри үчүн дә фајдалы ола биләр. Бу нәтичәләр дилин мусиги, хусусән тәғәнни<sup>1</sup> иши илә әлағәдар бәзи мәсәләләрини дә ајдынлашдырмағ үчүн истифадә олуна биләр.

**2. Тарихи фонетика.** Инкишаф тарихи боју мөјјән дилин сәс тәркибиндә, фонетик ганун вә гајдаларында баш вермиш дәјишмәләри өјрәниб, һәмин дилин фонетик системини инкишаф тарихини мөјјәнләшдирмәк тарихи фонетиканын мөвзу вә мөгсәдини тәшкил едир.

Тарихи фонетикада сәс тәркибинин тәкмилләшмәси, мөјјән сәсин вә ја фонетик ганунун тәдричән кениш даирәдә ишләколма просеси, јени бир сәсин төрәмә, дикәр бир сәсин јохолма просеси тәдгиг олунур.

Тарихи фонетика тәсвири фонетикадан тәдгигат объектинә вә мәнбәјинә кәрә дә фәргләнир. Тәсвири фонетикада мұасир әдәби дилә, чанлы данышыға вә нәһәјәт, чанлы шивәләрә әсасән нәтичәләр чыхарылып, даһа доғрусу, тәсвири фонетикада һазыркы дөврдә сәсләнән, ешидилән дил тәдгиг олунур. Бурада тәбии (гулагла) ешитмәдән башға, аләтләр васитәси илә дә тәдгигат апарылып вә нәтичәләр әлдә едилир.

<sup>1</sup> Тәғәнни—һава илә охумағ, зүмзүмә етмә.

Тарихи фонетикада везијјет башга чүрдүр. Бурада эсасэн жазылы абидэлэр вә гоһум диллэр фонетик чә-һәтдән тәдгиг едилсә дә, мүасир дил, онун мүхтәлиф шивәләри, мүхтәлиф үслуб нөвләри дә тәдгигат объекти ола билир. Бу тәдгигатда исә мүгајисәли тарихи үсул тәтбиг олунур. Демәли, тарихи фонетика өз тәдгигат үсулуна көрә дә тәсвири фонетикадан фәргләнир.

Бүтүн бунлара бахмајараг, һәм тәсвири, һәм тарихи фонетика бир-бирини тамамлајыр вә әслиндә тәсвири фонетика да тарихи фонетиканын бир һиссәсини тәшкил едир. Чүнки тарихи инкишаф нөгтеји-нәзәриндән мүасир дилин фонетик системи инкишаф тарихиндә мүәјјән мәрһәләнин фонетик системиндән башга бир шеј дејилдир.

Буна бахмајараг, тәсвири фонетика мүстәгил истигамәтли вә мүәјјән тәдгигат объекти олан мүстәгил бир саһәдир.

Фонетиканын, дилчилик әдәбијјатында адлары чәкилән дикәр нөвләринә кәлдикдә, демәлијик ки, *тәчрүби фонетика, физиоложи фонетика, мүгајисәли фонетика* кими адларла танынан бүтүн бу фонетика нөвләри әслиндә тәсвири вә тарихи фонетикаларда тәтбиг олуна үсул илә, васитә илә, ја да тәдгиг олуна саһә илә бағлы олараг фәргләнән нөвләрдир.

**3. Тәчрүби, јахуд експериментал фонетика** даһа чох тәсвири фонетикадыр. Лакин бурада мүхтәлиф аләтләр васитәси илә сәсин мәхрәчи, сәсин узанма, гысалма дәрәчәси вә саирә, хүсусән мүасир физика, техника имканлары—машынлары эсасында лабораторијада тәдгиг олунур.

**4. Физиоложи фонетика** әслиндә фонетиканын эсас тәдгигат объекти олан сәсләрин јаранмасында фәалијјәт көстәрән бәдән үзвләринин тәләффүз просесиндәки везијјәтинин тәдгиги илә бағлы бир саһәдир вә һәм тәсвири. һәм дә тарихи фонетикада бу чәһәтләр нәзәрә алыныр.

**5. Мүгајисәли фонетикада** бир дилин шивәләриндәки, бир аиләјә мәнсуб дилләрдәки вә һәтта мүхтәлиф дилләрдәки сәс системи мүгајисә јолу илә тәдгиг олунур. Буна көрә дә мүгајисәли фонетиканын эсасыны тәшкил едән тәдгигат үсулу һәм тарихи фонетикада, һәм дә тәсвири фонетикада, (даһа үмумиләшмиш һалда десәк, һәм үмуми, һәм дә хүсуси фонетикада) тәтбиг

олунур. Беләликлә дә тәкчә бир дилин сәсләри һаггында дејил, бир сыра гоһум вә ја јад дилләрин фонетик системи һаггында әтрафлы мәлумат верилмиш олур.

**§ 2. Фонетиканын әһмијјәти.** Дил дедикдә биз, биринчи нөвбәдә, сәсләнмә илә тәзаһүр едән бир һадисәни баша дүшүрүк. Әслиндә дүнја дилләринин бир гисминдә данышығын үмуми шәкилдә сәсләнмә һадисәсиндә фәал везифәси олан бир үзвүн ады илә, јә'ни русча *язык*, франсызча *langue*, әрәбчә *لسان* фарсча *زبان*, әфганча *ژبه* түрк дилләриндә *тил*, *дил* адланмасы да дил үчүн сәсләнмәнин вә данышыг үчүн дилин нә гәдәр вачиб олдуғуну көстәрән бир дәлилдир. Ахы, ағыз бошлуғуна кәлән һәр чүр сәс ахынындан мүхтәлиф сәсләрин јаранмасында иштирак едән ән мүһүм үзв ағыз бошлуғунда һәрәкәт едә билән дилдир. Елә буна көрә дә дилдән, јә'ни данышыгдан бәһс едәркән, биз анчаг сәсләнмә илә бағлы олан вә данышыг үзвләри васитәси илә формалашан сәсли дили баша дүшүрүк.

Дил тәләффүз олунур вә ешидилир, шәрти ишарәләрлә—һәрфләрлә жазылыр вә охунур. Беләликлә, дил тәләффүз олуна, жазыла, охуна вә ешидилән нитг кими мүхтәлиф формаларда олса да, јенә эсасән сәсләрлә тәзаһүр едир. Буна көрә дә сәс дилин мадди габығы һесаб олунур вә дил сәсләрлә маддиләшән бир ичтимай һадисә сајылыр.

Һәр бир дилдәки сәсләр мүхтәлиф олдуғу кими, мүхтәлиф дилләрдәки, һәтта охшар сәсләр дә там еј-нијјәт тәшкил етмир.

Бундан башга, дил дәјишдикчә, инкишаф етдикчә дилдәки сәсләрдә дә аз-чох дәјишиклик ола билир. Чәмијјәтин инкишафы илә бағлы олараг дәјишән дилин мадди васитәси олан сәсләрин дәјишмәси, дилин бир сыра фонетик ганун вә һадисәләринин дәјишмәсинә, һәтта јени фонетик ганунларын јаранмасына сәбәб ола билир. Мәһз буна көрә дә дили һәм әмәли мөгсәдлә өјрәнмәк үчүн, һәм дә нәзәри мөгсәдләрлә тәдгиг етмәк үчүн онун мадди һиссәсини, јә'ни сәсләри билмәк, сәсләрлә әлагәдар бир сыра һадисәләри вә ганунлары баша дүшмәк зәуридир.

Садә шәкилдә десәк, әлифба дүзәлтмәк, орфогра-

фија гајдаларыны тэнзим етмэк, һәм дә бунлары тә'лим етмэк, дүзкүн төләффүз эсасларыны мүэјјәнләшдирмэк вә өјрәтмэк, башга дилләри өјрәнмэк, логопатлары (дили нөгсанлы олан ушаглары: пәлтәк, кәкәләјән вә ја мүэјјән сәсләри төләффүз едә билмәјән) тә'лим етмэк вә даһа бир сыра сырф әмәли мөгсәдләр үчүн дилин сәсләрини вә фонетик ганууларыны өјрәнмэк чох зәруридир.

Бунлар ејни заманда сәсләрин дәјишмә, әвәзләнмә, дүшмә, артма ганууларыны, тарихи инкишаф јолларыны нәзәри чәһәтдән тәдгиг етмәнин зәрурилијини доғу-рур. Бундан башга, дилләрин тарихи тәдгигиндә тәтбиг олунаң мүгајисәли тарихи үсул даһа чох тарихи фонетикаја эсасланыр, бу исә гоһум дилләрин тәркибинин өјрәнилмәси зәрурәтини бир даһа ајдын көстәрир.

Еүтүн бунлар үмумән дилчилик елминин, хүсусән онун бир бөлмәсини тәшкил едән фонетиканың әһәмиј-јәтини нүмајиш етдирән конкрет фактлардыр. Буна көрә дә һәр бир мэдәни адам нитг мэдәнијјәтинә јијәлән-мәк үчүн әввәлчә дилин фонетик эсасларыны билмә-лидир.

**§ 3. Фонетик транскрипсија.** Мәһдуд мигдарда һәрфләрдән ибарәт олан әлифба эсасында гурулмуш јазыда нитг сәсләри дәгиг ишарә олуңмур, чүнки јазының ваһидләри олан һәрфләр нитг ваһидләри олан сәсләрлә там ејнијјәт тәшкил етмир.

Орфографик гајдаја көрә мүэјјән сөзләрдә ејни һәрф бә'зән мүхтәлиф сәсләр кими, бә'зән дә ејни сәсин мүх-тәлиф варианты кими төләффүз олуңур. Мәсәлән, *һог-га, тогга* сөзләриндә јанашы јазылан *гг* һәрфләриндән биринчиси карлашмыш һалда (*ка* кими), икинчиси исә чинкилтили—дилархасы самит кими төләффүз олуңур. Јахуд *колхоз, кино, катиб, чичәк* сөзләриндә *к* һәр-фи үч сәсин ишарәси һалында төләффүз олуңур; *кол-хоз* сөзүндә *к* һәрфи дилархасы—кар самит (*ка*) кими, *кино, катиб* сөзләриндә *к* һәрфи дилортасы—партлајан кар (*ке*) самит кими, *чичәк* сөзүнүн сонундакы *к* һәрфи исә дилортасы—новлу кар самит кими төләффүз олу-нур. Беләчч дә *совет, колхоз* сөзләриндә илк һечә-нын тәркибиндәки *о* һәрфи *а* кими, *алим, ачиз* сөзлә-ринин әввәлиндәки *а* һәрфи узун *а* һалында, *алма, ағач* сөзләриндәки *а* һәрфи исә ади орта кәмијјәтли *а* саити һалында төләффүз олуңур вә с.

Белә мисалларын сајыны артырмаг мүмкүндүр, ла-кин елә бу нүмунәләрдән дә ајдын олур ки, һәрфләр һәр заман сәсләрлә ејнијјәт тәшкил етмир. Буна көрә дә дилдәки сәсләри төләффүз олуңдуғу кими дәгиг сурәтдә өз мәхрәчинә ујғун һалда јазмаг үчүн һәмин дилин јазы васитәсини тәшкил едән әлифбадакы һәрф-ләрдән әләвә, башга јазыларда истифадә олунаң әлиф-балардакы һәрфләрдән дә, һәтта һәрфләрин сағында, солунда, үстүндә, алтында гојулан бир сыра шәрти ишарәләрдән дә истифадә етмәк лазым кәлир.

Беләликлә, әләвә һәрфләрдән вә бир сыра шәрти ишарәләрдән истифадә етмәклә хүсусән шифаһи дилдә олан сәсләри даһа дәгиг һалда јазыја көчүрмәк мүм-күн олур. Дилдәки сәсләри вә сәс вариантларыны дә-гиг сурәтдә јазыја көчүрмәк үчүн истифадә едилән хүсуси һәрфләр вә ишарәләр системи үмумиләшмиш һалда фонетик транскрипсија<sup>1</sup> адланыр.

Фонетик транскрипсијадан мүхтәлиф мөгсәдләрлә апарылан тәдгигат ишләриндә истифадә олуңур, хүсу-сән дилләрин мүгајисәли тәдгигиндә, диалектоложу тәдгигат ишләриндә, фонетикада, орфоepsiја нормала-рының дәгигләшдирилмәсиндә фонетик транскрипсија-дан даһа чох истифадә едилир.

Биз бу китабда фонетик транскрипсија кими, эса-сән, мүасир әлифбамыздан вә бә'зи шәрти ишарәләр-дән истифадә етмишик ки, бунлар ашағыдакылардан ибарәтдир:

- Н<sub>1</sub>** Дилархасы *н* самити сағыр *н<sub>1</sub>*, сәсинин һәрфи ишарәсидир: *ман<sub>1</sub>а, сан<sub>1</sub>а*  
**К<sup>1</sup>** Дилархасы кар самити, *г* самитинин кар гаршылығыны—*ка* самитини билдирән ишарә: *к<sup>1</sup>оллек<sup>1</sup>тив*  
**Х<sup>1</sup>** Дилортасы—партлајан кар самитин иша-рәси: *чичәк<sup>1</sup>, күләх<sup>1</sup>*

**а:ә:** Саит сәси билдирән һәрфдән сонра гоју-лан гоша нөгтә һәмин саитин узунлуғуну билдирир: *а:ләм, гә:риф*

**ы. и.** Саит сәси билдирән һәрфдән сонра го-

<sup>1</sup> *Транскрипсија*—латынча *trans* (көчүрмә) вә *criptio* (*јазы*) сөзләри тәркибиндән дүзәлдилмиш терминдир.

жулан тэк нөгтө һәм ин сайтин гыса олду-  
гуну билдирир: *бачы.сы, эми.си*

**Б Д Т Қ** Самит сәсләри билдирән һәрфләр-  
рин алтына го жулан тэк нөгтө һәм ин  
һәрфләр ифадә олуан кар самитин чин-  
килтилиләшдијини, чинкилтили самитин  
исә карлашдығыны билдирир: *китаб,  
кечид, һатта, мүтәккә*

— Јанашы ики һәрфин үстүндә го жулан бу  
ишарә һәм ин һәрфләрләр ифадә олуан  
сәсләрин говушуг һалда—дифтонгвары  
тәләффүз олундуғуну билдирир: *тоух, гоурма*

— Сайт сәси билдирән һәрфин үзәриндә го-  
жулан бу ишарә һәм ин сайтин бурунда  
азачыг узун тәләффүз олундуғуну бил-  
дирир: *ата, са, ағлы*

**п<sup>н</sup>** Бә'зи кар самитин нәфәсли тәләффүзүнү  
билдирмәк үчүн самити билдирән һәрфин  
үзәринә кичик *h* һәрфи го жулур: *п<sup>н</sup> ул, саң<sup>н</sup>* вә с.

## СӘСИН ФОРМАЛАШМА МӘНБӘЛӘРИ ВӘ ӘЛАМӘТЛӘРИ

**§ 4. Сәсин акустик (физики) әләмәтләри.** Сәс  
чох мүрәккәб вә кениш бир анлајышдыр. Сәс дедикдә тә-  
биәтдә мөвчуд һәр чүр сәс фикрә кәлә билир. Әслиндә  
биз нәји ешидириксә, ону да үмумиләшмиш һалда сәс  
адландырырыг. Доғрудур, мүасир физика сүбут ет-  
мишдир ки, тәбиәтдә инсан гулағы ешитмәјән сәсләр  
дә вардыр. һәм ин сәсләр физиканын «акустика» бәһ-  
синдә өјрәнилир. Бурадан белә бир нәтичә чыхыр ки,  
ешитмә үзвү илә—гулагла дәрк олуан һәр шеј сәсдир.

Лакин бүтүн бунларла бәрабәр, белә бир чәһәти  
гејд етмәлијик ки, сәсин варлығы бизим гулағымыздан  
асылы дејил вә биз ешитмәсәк дә, тәбиәтдә сәс мөв-  
чуддур. Сәсин төрәмә мәнбәји вә сәбәби башгадыр,  
јајылма мүһити дә мүхтәлифдир. Буна көрә бизим гу-  
лағымыз да бир чүр сәс дејил, чох мүхтәлиф нөв сәс  
ешидир.

Буну нечә баша дүшмәли вә нечә изаһ етмәли? Бу  
суаллара чаваб вермәк үчүн физиканын сәс (акустика)  
бәһсинә мүрачиәт едәк.

Чисимләр бу вә ја дикәр гүввәнин тә'сири нәтичә-  
синдә рөгсә кәлир. Бу, рөгсли һәрәкәт адланыр. Рөгс-  
ләнмә исә һәм ин чисмин мүһитини, јә'ни һаванын вә  
ја башга газын һиссәчикләрини рөгсә кәтирир, лакин  
тәдричән зәифләшир вә нәһајәт, јох олур. Буна көрә  
дә һава вә ја башга газ мүһити олмајән јердә нә рөгс-  
ләнмә әмәлә кәлә биләр, нә дә јајыла биләр; һалбуки  
һава ејни заманда мүхтәлиф рөгсләнмәни чох мүхтә-  
лиф истигамәтә кечириб јаја биләр.

Инсанда вә һејванларын чохунда һава рөгсләнмәси-  
ни сон дәрәчә һәссаслыгла дујан хүсуси бир үзв—чи-  
һаз мөвчуддур ки, бу үзв гулаг адланыр. Әшјанын  
рөгси—һәрәкәти нәтичәсиндә һава һиссәчикләриндә әмә-